



Kunsill Lokali Hal Balzan  
153 Triq il-Kbira  
Hal Balzan

---

## **MINUTI TAL- HDAX IL- LAQGHA TAT- TMIEN KUNSILL**

**Post:** fis-Sala tal-Kunsill, 153 Triq il-Kbira, Hal Balzan

**Data:** Il- Ħamis, 7 ta' Jannar 2016

**Hin:** Mill-5.00pm sas- 8.00pm

**Prezenti:** In-Nutar Dr. Ian Spiteri  
Is-Sur Andre Grech  
Is-Sur Desmond Zammit Marmara  
Is-Sur Daniel Muscat  
Is-Sur Joe Galea

### **1. Approvazzjoni tal-Minuti**

Fuq il-mejda tal-Kunsill tqegħdu l-minuti tal-Ħdax-il laqgħa ta' nhar il-Ħamis 7 ta' Jannar 2016. Kopja tal-minuti nġhatat lil kull kunsillier qabel il-laqgħa.

Is-Sindku saqsa jekk hemmx xi korrezzjoni tal-minuti. Il-Minuti kienu proposti għall-approvazzjoni mill-Kunsillier Joe Galea, li kien issekondat mill-Kunsillier is-Sur Desmond Zammit Marmara. Il-minuti kienu approvati unanimament. Is-Sindku flimkien mas-Segretarju Eżekuttiv iffirmaw il-minuti biex juru li huwa dokument korrett.

### **2. Mill-Minuti**

Ma kien hemm ebda *arising out* mill-minuti

### **3. Bagit 2016**

L-Estimi *draft* emendati għas-sena finanzjarja 2016 tqegħdu fuq il-mejda tal-Kunsill mis-Sindku (mehmuża). Is-somma allokata mill-Gvern Ċentrali hi ta' € 265,469

Is-Sindku semma li l-allokkazzjoni li nġhatat hi prattikament €8000 izjed minn tas-sena 2015 fejn l-ispejjeż amminstrattivi kull sena jiżdiedu u dan ikollu effett fuq l-operat tal-Kunsill u għalhekk irridu noqgħodu attenti kif jintefqu l-flus aktar u aktar li din is-sena għandna spiża kapitali fuq il-post il-ġdid tal-Kunsill.

Is-Sur Desmond Zammit Marmara qal li l-kunsill għandu jara li din-sena għall-inqas jagħmel xi xogħol infrastrutturali fil-lokalita'.

Is-Sindku qal li filwaqt li jaqbel li għandu jsir xi tip ta' dan ix-xogħol, il-finanzi ma tantx jippermettu li jsiru hafna xogħolijiet bi qbil mal-Kunsill kollu għe deciz li għal din is-sena tiġi individwalizzata xi triq partikolari u jsiru bankini godda.

Saret diskussjoni bejn il-Kunsilliera fuq kif jistgħu jiġu dedikati fondi għad-dekasteri tagħhom

Is-Segretarju Eżekuttiv ser jipprezenta kopja fil-format formali skont ir-regolamenti biex tiġi approvata u ffirmata waqt il-laqgħa li jmiss.

#### **4. Performance Appraisals tas-Segretarju Eżekuttiv u Haddiema Klerikali**

Fuq il-mejda tal-Kunsill tqieghdu r-rapporti tal-Effiċjenza għas-sena 2015 fir-rigward tas-Segretarju Eżekuttiv tal-Kunsill, s-Sinjur Mark Mallia. Il-Kunsill iddiskuta r-rapport tas-Segretarju Eżekuttiv. F'dan il-hin is-Segretarju Eżekuttiv kien skuzat mil-laqgħa u hareġ mill-kamra. Il-Kunsill iddiskuta l-materja u talab lis-Segretarju Eżekuttiv jergà jidhol fil-kamra. Is-Sindku nforma lis-Segretarju Eżekuttiv illi l-Kunsill unanimament approva performance bonus ta' 10% tas-salarju. Is-Segretarju Eżekuttiv irringrazzja lill-Kunsill.

Fuq il-mejda tal-Kunsill tqieghdu r-rapporti tal-Effiċjenza għas-sena 2015 fir-rigward tal-impjegati tal-Kunsill, s-Sinjura M. Casha u s-Sinjorina D. Farrugia. Il-Kunsill unanimament approva li s-Sna M. Casha tingħata performance bonus ta' 6% tas-salarju tagħha filwaqt li s-Sna D. Farrugia tingħata performance bonus ta' 6% tas-salarju tagħha.

#### **5. Komunikazzjoni mis-Sindku u l-Kunsilliera**

##### **Sindku Dr. Ian Spiteri**

Is-Sindku infurma lill-Kunsill fuq il-laqgħa li kellu l-Ministeru tat-Turizmu fuq it-tender tal-latrini pubbliċi fejn ingħata nformazzjoni li l-Gvern Centrali fix-xhur li ġejjin ser jiehu f'idejh il-latrini pubbliċi ta' kull lokalita' u jingħataw f'idejn il-privat. Għalhekk għe infurmat li bhala kunsill jekk ser johroġ tender, it-tul tal-kuntratt irid isir biss għal sena.

F'dak li jirrigwarda il-post il-gdid tal-Kunsill huwa infurma lill-Kunsill li kellem lill-perit tal-kunsill biex idahhal applikazzjoni l-MEPA għal *change of use* tal-post.

Is-Sindku tkellem fuq il-bandli li jinsabu fil-playing field fejn irrikonoxxa li ġewwa Hal Balzan hawn nuqqas ta' spazji pubbliċi fejn ir-residenti tagħna jistgħu jgawdu l-mistrieħ tagħhom. Għalhekk fid-dawl tal-fatt ta' dak li qal qabel fuq il-latrina pubblika li tinsab fl-istess playing field huwa kien qed jipproponi li jsir żvilupp ta' alterazzjoni tal-latrina pubblika biex ikunu jistgħu jiziedu xi bandli. Bi qbil mal-Kunsill għe deciz li jitqabbad il-perit tal-Kunsill biex ilesti l-pjanti flimkien mal-costings għal kunsiderazzjoni tal-Kunsill.

Is-Sindku qal li għe avviciinat mis-Sur Laferla li joqgħod Triq il-Providenza fejn qallu li tabella b'konnessjoni mal-proġett ERDF baqgħet ma twahhlitx u talab li din titwahhal kemm jista' jkun malajr. F'dan ir-rigward il-Kunsill approva li tiġi ordnata tabella ġdida għaliex kien hemm żball fl-isem tal-post tiegħu.

## **Il-Kunsillier Desmond Zammit Marmara**

Il-Kunsillier qara ittra ta' lment minn persuna fuq xi provvedimenti li ma hax il-Kunsill biex jiġu mwaqqfa xi abbuži li qed isiru f'din it-triq. Dan kien għal fatt ukoll li kienet inghatat informazzjoni hazina bi zball minn din il-persuna. Il-Kunsill ser jara eżattament x'hemm u jiehu l-passi neċessarji.

Il-Kunsillier ressaq ilment tas-Sinjura Micallef li fi Triq it-Tabib J. Zammit il-bankina nizlet minhabba l-istat hazin tat-triq u li hierieg likwidu mill-blokka l-gdida fl-istess triq li qed igib in-nemus fit-triq. Fir-rigward ta' l-ilma ser jiġu nformati tas-sanita' biex isiru l-verifiki neċessarji. Ilment simili ta' dan it-tip saritlu wkoll minn persuna oħra li toqghod f'dik it-triq

Il-Kunsillier ressaq ilment fuq il-garaxxijiet li jinsabu fi Triq il-Ferrovija l-Antika bin-numru 236 u 228. Is- SE ser jara' li titneħha l-parking bay ta' quddiem garaxx 228 wara konferma tal-pulizija li ma jintuzax bhala garaxx. Fir-rigward tal-garaxx 236 ser jinfurma lill-pulizija biex issir spezzjoni.

Il-Kunsillier staqsa jekk kienx hemm xi zviluppi fuq il-blocks li jinsabu fl-għalqa tal-joint office b'konnessjoni mal-proġett tan-National Flood Relief meta dawn ser jitneħhew kif ukoll fuq xi hmieg li ngema f'din l-għalqa partikolari. Is-SE infurmah li l-Perit Carmel Borg li huwa nkarigat mix-xogholijiet kien infurma lill-Kunsill li dawn ser jitneħhew għall-aħhar ta' Dicembru meta jitlesta l-proġett. Is-SE ser jerga' jikteb lill-Perit Borg kif ukoll ser jinfurma lill-Cleansing Department biex inadddu l-għalqa.

## **Il-Kunsillier Joe Galea**

Is-Sur Galea tkellem fuq il-problem ta' rrekordjar meta jsir xi ksur ta' ligi quddiem il-bring in sites. Huwa tal-fehma li jinxtara laptop biex jiffaċilita dan l-irrekordjar. Il-Kunsill ha nota tagħha imma għalissa mhux ser isir xejn sakemm nitkellmu mal-kuntrattur il-gdid tal-gbir tar-riċiklagg u deċizjoni tittiehed minn hemm.

Is-Sur Galea tkellem fuq it-trimming tas-sigar li sar illum. F'dan ir-rigward is-Sindku talab li qabel ma jsir xi tip ta' dan ix-xogħol għandhom jiġu nformati r-residenti minn qabel, permezz ta' ittra u jinghataw cans ta' gimgha biex jagħmluh huma u f'kaz li ma jottemperawx, dan ix-xogħol isir mill-Kunsill.

Is-Sur Galea poġġa fuq il-mejda xi kwotazzjonijiet għal tindif tax-xelter li jinsab fil-pjazza. Il-Kunsill iddeċieda li jgib iżjed kwotazzjonijiet għaliex daww prezentati huma għoljin hafna.

## **Il-Kunsillier Daniel Muscat**

Is-Sur Muscat ressaq ilment li l-Kuntrattur tal-gbir ta' skart goff mhux qed jimxi mal-klawsoli stipulati fil-kuntratt. Is-SE ser iwissi lill-kuntrattur biex jagħraf jirregola ruħu.

Huwa talab ukoll li tiġi rranġata tabella tas-sinjali u titpoġġa kif suppost għax qegħda mdawwra fi Triq il-Providenza kantuniera ma' Triq il-Kbira kif ukoll hemm sigra taċ-ċipress li qed tghatti fanal u li tinsab fi Triq San Frangisk kantuniera ma' Triq San Gabriel li għandha bzonn *trimming*.

Is-Sur Muscat qal li kellmitu lecturer fuq is-sugġett Art Installations fejn l-istudenti jistgħu juru l-proġetti tagħhom f'postijiet differenti fil-lokalita'. Huwa qal li hemm fondi apposta għal dan il-għan. Il-Kunsill wera interess f'dan ir-rigward.

Huwa infurma lill-Kunsill li t-treasure hunt li sar fir-raħal kien suċċess fost iż-żgħażaġh.

**6. Korrispondenza u Ilmenti**

Dwar l-ilmenti u korrispondenzi li rċieva l-kunsill f'dan il-perjodu, l-Kunsill gie infurmat illi dawn ġew ikkunsidrati u li tkun ittiegħdet azzjoni min naħa tal-Kunsill sabiex tinstab soluzzjoni u jitneħħa kull inkonvenjent għas-sodisfazzjon ta' kull min ippreżenta l-ilment.

**7. Approvazzjoni ta' hlasijiet**

Fuq il-Mejda tal-Kunsill tqiegħdet l-iskeda ta' hlasijiet li ġġib id-data tas-7 ta' Jannar 2016 (mehmuża) li tammonta għas-somma ta' € 17,465.33

L-iskeda ta' hlasijiet kienet proposta għall-approvazzjoni mill-Viċi Sindku Andre Grech li kien issekondat mill-Kunsillier Joe Galea. Il-Kunsill unanimament approva li jsiru l-hlasijiet. L-iskeda ta' hlasijiet ġiet iffirmata minn żewġ kunsilliera biex juru li hija dokument korrett.

**8. Tqegħid ta' dokumenti w rapporti**

Ma kienx hemm tqegħid ta' dokumenti jew rapporti

**Għeluq:** Il-laqgħa li jmiss ser issir nhar l-Erbgħa 27 ta' Jannar 2016 fil-5.30pm.

---

**Dr. Ian Spiteri**  
Sindku

---

**Mark Mallia**  
Segretarju Ezekuttiv

---

Data